


حیلہ اسقاط کے شرعی احکام



مؤلف

مفتی محمد داؤد رضوی

صدر مدرس و خطیب جامعہ محمدیہ فتح جنگ



• ادارہ تحقیقات اہلسنت فتح جنگ

بسم اللہ الرحمن الرحیم

حیلہ اسقاط کے شرعی احکام

مؤلف مفتی محمد زاوڈر ضوی

صدر مدرس و خطیب جامعہ محمدیہ فتح جنگ

ادارہ تحقیقات اہلسنت فتح جنگ

جملہ حقوق بحق مؤلف محفوظ ہیں

کتاب کا نام	حیلہ استقاط کے شرعی احکام
مؤلف	مفتی محمد داؤد درضوی
نظر ثانی	مولانا امجد علی باغ فردوسی
کمپوزنگ	محمد احمد رضا (فتح جنگ)
پروف ریڈنگ	محمد نعمان شوکت قادری، قاری عبدالرحمن قادری صاحب
سن اشاعت	شعبان المعظم ۱۴۴۰ھ اپریل ۲۰۱۹ء
ناشر	ادارہ تحقیقات اہل سنت
خصوصی تعاون برائے طباعت	مولانا محمد عادل خطیب اعظم ہمک

ملنے کے پتے

مکتبہ فروغ عشق مصطفیٰ تھانہ روڈ فتح جنگ

احمد بک کارپوریشن اقبال روڈ کمیٹی چوک راولپنڈی

اسلامک بک کارپوریشن اقبال روڈ کمیٹی چوک راولپنڈی

مکتبہ غوثیہ کمیٹی چوک راولپنڈی

سیالوی پبلی کیشنز غزنی سٹریٹ اردو بازار لاہور

نظامیہ کتاب گھرز بیدہ سنٹر ۴۰ اردو بازار لاہور

مکتبہ النوریہ الرضویہ لاہور

مولانا حافظ محمد عرفان قادری صاحب 0308-8557725

صفحہ نمبر	عنوان	نمبر شمار
4	وجہ تالیف	1
9	حیلہ اسقاط کے متعلق چند سوالات	2
10	حیلہ شرعیہ کے ثبوت میں پانچ دلائل شرعیہ	3
21	حیلہ اسقاط کا شرعی مفہوم اور اس کے وجوب و استحباب کی تفصیل	4
24	کن کن عبادات کے لئے حیلہ اسقاط کیا جائے گا	5
32	حیلہ اسقاط میں میت کی عمر کا حساب لگانا اور حیلہ اسقاط کا طریقہ	6
38	حیلہ اسقاط میں کون لوگ بیٹھ سکتے ہیں، کیا تین دفعہ دوران قرآن کافی ہے	7
41	حیلہ اسقاط کے دوران میں قرآن مجید رکھنے کی شرعی حیثیت	8
45	حیلہ اسقاط کی رقم کس کو دی جائے اور حیلہ اسقاط کے متعلق دعائیہ کلمات	9



وجہ تالیف

بسم اللہ الرحمن الرحیم

الحمد لله رب العالمين والعاقبة للمتقين والصلوة والسلام على سيدنا
محمد خاتم الانبياء والمرسلين وعلى آله واصحابه اجمعين الى يوم
الدين

اما بعد ! عبادات محض بدنی ہوں جیسے نماز ، روزہ ، اعتکاف ، تلاوت قرآن
مجید اور دیگر ذکر و اذکار وغیرہ یا محض مالی ہوں جیسے زکوٰۃ وغیرہ یا عبادات
مرکبہ ہوں جیسے حج وغیرہ ان تمام عبادات کا ثواب علماء اہل سنت حضرات
فقہاء احناف رحمہم اللہ کے نزدیک دوسرے مسلمانوں کو پہنچانا جائز و درست و
عظیم کار خیر ہے کثیر احادیث مبارکہ بھی اسی پر دال ہیں حضرت سیدنا انس
بن مالک رضی اللہ عنہ سے مروی ہے سأل رسول الله ﷺ بآبي انت وامى يا رسول الله انا
نتصدق عن موتانا ونحج (عنهم) وندعو اليهم فهل يصل ذلك اليهم؟ فقال نعم
انه ليصل اليهم ويفرحون به كما يفرح احدكم بالطبق اذا اهدى اليه . رواه
ابو حفص العكبري. آپ نے رسول اللہ ﷺ کی خدمت میں سوال کیا میرے
ماں باپ آپ پر فدا ہوں یا رسول اللہ (صلی اللہ علیک وبارک وسلم) ہم
اپنے مردوں کی طرف سے صدقہ دیتے ہیں اور ان کی طرف سے حج کرتے

ہیں اور ان کے لئے دعا کرتے ہیں کیا یہ سب چیزیں ان کو پہنچتی ہیں (ان کا ثواب) تو آپ ﷺ نے فرمایا جی ہاں وہ ان کو ضرور پہنچتی ہیں اور وہ اس سے اس طرح خوش ہوتے ہیں جس طرح تم میں سے ایک آدمی خوش ہوتا ہے جب اس کے پاس طباق بطور (ہدیہ) کے پیش کیا جاتا ہے ۔

الكلام على وصول القراءة للميت للمقدسى ، المتوفى ٦٤٦ھ ، الفصل الرابع واللفظ له ، صفحہ ٤٨ ، دارالكتب العلمیہ بیروت ۔

اللباب فی بین السنة والكتاب للحزرجی ، المتوفى ٦٨٦ھ ، باب یصل ثواب القرآن ، صفحہ ٣٣٠ ، دارالعلم بیروت ۔

نفحات النسمات فی وصول اهداء الثواب للاموات لابى العباس السروجی المتوفى ٤١٠ھ ، صفحہ ٢٩١ ، دارالانریہ بیروت ۔

عمدة الفاری ، كتاب الوضوء ، رقم الباب (٥٥) ، جلد ٣ ، صفحہ ١٤٤ ، المكتبة الحقایہ بشاور ۔

تبیین الحقائق ، كتاب الحج ، باب الحج من الخیر ، جلد ٢ ، صفحہ ٣٢٠ ، مکتبہ محمدیہ أباسین روڈ جمن ۔

مراقی الفلاح مع حاشیة الطحطاوی ، فصل فی زیارة القبور ، جلد ٢ ، صفحہ ٢٤٦ ، قاسم پبلی کیشنز کراچی ۔

علامہ محمد بن بیر علی برکلی رحمۃ اللہ علیہ متوفی ٩٨٠ھ تحریر فرماتے ہیں اعلم اولاً ان العبادۃ ثلاثۃ اقسام مالیۃ محضۃ كالصدقة و مرکبة كالحج والجهاد و بدنیۃ محضۃ كقراءة القرآن والتهلل والتسبیح والدعاء والتحمید ونحوها فاتفق اهل السنة والجماعة على انه يجوز هبة الثواب الاولى للميت وينتفع بها وكذا الدعاء من الثالثة واما الثانية فكذا عند الاكثرين واما ما عدا الدعاء من الثالثة فاختلفوا

فیه فعند مالک والشافعی رحمہما لا یصل ثوابہ الی المیت والمختار عندنا انه یصل
کلاؤلین وبہ قال الامام احمد رحمہ اللہ .

ذکر کردہ عبارت کا خلاصہ یہ ہے کہ اہل سنت وجماعت کے نزدیک بالاتفاق
مالی عبادت کا ایصال ثواب جائز ہے اور یہ ثواب میت تک پہنچتا بھی ہے اور
اس کو اس سے نفع بھی حاصل ہوتا ہے اور بدنی عبادات میں سے دعا اور
مرکب عبادت کا ثواب بھی اکثر علماء کے نزدیک پہنچانا جائز ہے اور فقہاء
احناف کے مختار مذہب میں اور امام احمد رحمہ اللہ کے نزدیک بدنی عبادات کا بھی
ایصال ثواب جائز و درست ہے اور بدنی عبادات میں سے دعا کے ماسوا میں
امام شافعی و امام مالک رحمہما کا اختلاف ہے ۔

جلاء القلوب ، صفحہ ۴۱ ، دارالکتب العلمیہ بیروت ۔

بفضلہ تعالیٰ مسلک حقہ اہل سنت وجماعت کے جملہ عقائد و نظریات اور
معمولات پر قرآن و سنت کی نصوص اور حضرات ائمہ مجتہدین ، فقہاء اسلام و
مسلمین ، اکابرین امت کے ارشادات عالیہ ناطق و شاہد ہیں اسی وجہ سے جملہ
فرقبائے باطلہ ضالہ ، مضلہ عقائد اہل سنت و معمولات اہل سنت وجماعت پر
قاطع و واضح دلائل و براہین ہونے کی وجہ سے انگشت بدندان اور حیران و
سرگردان ہیں اور اپنے احتزائی باطل اصولوں کے پیش نظر آئے روز
مسلمانان اہل سنت پر کفر و شرک ، بدعتی کے فتوے لگانے کی مذموم کوشش
کرتے ہیں اور کہتے ہیں کہ محفل میلاد و عرس ، گیارہویں ، ایصال ثواب کے
طریقے ، حیلہ اسقاط اور نماز جنازہ کے بعد دعائے مغفرت وغیرہ سب بدعات

ہیں کیونکہ یہ سارے کے سارے کام رسول اللہ ﷺ اور صحابہ کرام رضی اللہ عنہم کے زمانہ میں نہیں تھے لہذا بدعت و حرام ہوئے (کما ظہر من کتبہم وافواہم) حالانکہ ان کا یہ اصول کہ جو کام رسول اللہ ﷺ کے زمانہ میں نہیں تھا وہ بدعت و حرام ہے محض احتراعی اور ان کی جہالت و ضلالت پر مبنی ہے کیونکہ نبی کریم ﷺ نے کئی ایسے امور ترک فرمائے جو کہ فی نفسہ جائز اور مستحسن تھے کہ کہیں امت پر فرض و لازم نہ ہو جائیں جیسا کہ اس حدیث شریف سے واضح ہو رہا ہے۔ ام المؤمنین سیدہ عائشہ الصدیقہ رضی اللہ عنہا فرماتی ہیں کان رسول اللہ ﷺ لیدع العمل وهو یحب ان یعمل بہ خشية ان یعمل بہ الناس فیفرض علیہم۔ رسول اللہ ﷺ کسی کام کو کرنا پسند کرتے تھے لیکن اس خدشہ سے نہ کرتے تھے کہ (آپ ﷺ کو دیکھ کر) صحابہ بھی وہ کام کرنے لگیں گے تو وہ کام ان پر فرض ہو جائے گا۔

صحیح بخاری، باب تحریض النبی ﷺ، رقم الحدیث ۱۰۷۶۔

سنن ابی داؤد، باب صلوة الضحی، رقم الحدیث ۱۲۹۵۔

اسی طرح علامہ سعد الدین تفتازانی رحمہ اللہ لکھتے ہیں ومن الجہلۃ من یجعل کل امر لم یکن فی زمن الصحابة بدعة مذمومة وان لم یقم دلیل علی قبحہ۔ بعض جاہل لوگ ایسے ہیں کہ وہ ہر ایسے کام کو جو صحابہ کرام کے زمانہ میں نہیں تھا اس کو بدعت مذمومہ قرار دیتے ہیں اگرچہ اس کے برا ہونے پر کوئی دلیل قائم نہ ہو۔

شرح المقاصد، جلد ۲، صفحہ ۲۷۱، دارالمعارف النعمانیہ۔

لہذا حیلہ اسقاط اور دیگر معمولات اہل سنت و جماعت کو بعض نام کے حنفی کہلانے والے وہابیہ دیابنہ کا ان کے اس احترازی اصول کے پیش نظر بدعت سمجھنا ان کی حماقت و جہالت اور ضلالت ہے رسالہ ہذا چونکہ فقیر کے پاس حیلہ اسقاط کے متعلق آئے ہوئے چند سوالات کے جوابات میں تحریر کیا گیا جس کا مقصد یہ بتانا ہے کہ حیلہ اسقاط کا صحیح طریقہ کیا ہے؟ اس کی شرائط کیا ہیں کن کن احکام و عبادات کے لئے فدیہ و کفارۃ حیلہ اسقاط میں دیا جائے گا؟ حیلہ کے دوران کون لوگ بیٹھ سکتے ہیں اور کون نہیں؟ اور حیلہ اسقاط کی رقم کس کو دی جائے گی اور مروجہ حیلہ میں کیا مفاسد و خرابیاں ہیں جن کی وجہ سے اغیار کو انگشت نمائی کا موقع ملتا ہے؟ اور ضد میں آ کر وہ نفس حیلہ کا انکار کر جاتے ہیں بلکہ جس طرح اور کئی مسائل میں فقہاء احناف سے اعتزال اختیار کئے ہوئے ہیں اسی طرح مسئلہ اسقاط میں بھی وہ فقہ حنفی سے منحرف اور جادۂ حق سے کوسوں دور ہیں۔ ان تمام وجوہات کی بنا پر فقیر رضوی عفی عنہ نے ان سوالات کے اپنی بساط کے مطابق جوابات دینے کی کوشش کی ہے اللہ رب العزت کی بارگاہ میں دعا ہے کہ اپنے حبیب نبی مکرم ﷺ کے توسل سے احقر العباد کی یہ ادنیٰ سی کوشش کو شرف قبولیت عطا فرمائے اور ہم کو یہود و نصاریٰ کے ہر فتنہ و سازش سے محفوظ فرما کر نبی پاک ﷺ کی حقیقی غلامی نصیب فرمائے۔

آمین بجاہ طہ و یاسین و صلی اللہ تعالیٰ علی حبیبہ سیدنا محمد

و علی آلہ واصحابہ اجمعین

فقیر حافظ محمد داؤد رضوی عفی عنہ (برج، فتح جنگ، انک)

خادم التدریس والافتاء بالجامعۃ المحمدیہ (فتح جنگ)

شعبان المعظم ، ۱۴۴۰ھ ، اپریل ۲۰۱۹ء

نوٹ - اہل علم سے گزارش ہے کہ رسالہ ہذا میں کوئی قابل اصلاح بات نظر آئے تو فقیر کو ضرور مطلع فرمادیں تاکہ آئندہ طباعت میں اس کی اصلاح کر دی جائے۔ والسلام مع الاکرام (شکر یہ)

حیلہ اسقاط کے متعلق چند سوالات

- ان مسائل کے متعلق علماء دین و مفتیان شرع متین کیا ارشاد فرماتے ہیں -
- (۱) کیا قرآن و سنت اور فقہ میں حیلہ شرعیہ کا کہیں ثبوت ہے یا نہیں ؟ اگر ہے تو دلائل شرعیہ سے ثبوت پیش فرمائیں ؟
 - (۲) حیلہ اسقاط سے کیا مراد ہے ؟ اور حیلہ اسقاط کب ضروری ہے اور کب مستحب ؟ نیز حیلہ اسقاط کی میت کیلئے وصیت کرنا ضروری ہے ؟
 - (۳) کن کن عبادات کیلئے حیلہ اسقاط کیا جائے گا ؟ کیا میت کی طرف سے نماز پڑھی جاسکتی ہے ؟ اور روزہ وغیرہ رکھا جاسکتا ہے ؟ نماز اور روزہ وغیرہ کے فدیہ کی مقدار کتنی ہے ؟
 - (۴) جس شخص کی طرف سے حیلہ اسقاط کیا جائے گا کیا اس کی عمر کا حساب لگانا ضروری ہو گا ؟ حیلہ اسقاط کرنے کا طریقہ کیا ہے ؟

(۵) حیلہ اسقاط کے دوران میں کونے کونے لوگ بیٹھ سکتے ہیں ؟ کیا تین دفعہ دوران قرآن کافی ہوتا ہے ؟

(۶) حیلہ اسقاط کے دوران میں قرآن مجید رکھنے کی شرعی حیثیت کیا ہے ؟

(۷) حیلہ اسقاط کے فدیہ کی رقم کس کس شخص کو دی جاسکتی ہے ؟ مسجد و مدرسہ وغیرہ میں یہ فدیہ لگ سکتا ہے ؟ نیز حیلہ اسقاط کے لیے کونے دعائیہ کلمات منقول ہیں وہ تحریر فرما دیں ؟

تمام سوالات کے جوابات دلائل شرعیہ کی روشنی میں تحریر فرما کر عند اللہ ماجور ہوں ۔

سائل حافظ محمد عزیر (باہتر فتح جنگ) ۔

حیلہ شرعیہ کے ثبوت میں پانچ دلائل شرعیہ

بسم اللہ الرحمن الرحیم

الجواب بعون الملک الوہاب اللہم ہدایۃ الحق والصواب حامداً ومصلیاً و

مسلماً اما بعد !

قرآن و سنت اور فقہ شریف سے حیلہ شرعیہ کا ثبوت اظہر من الشمس ہے ۔ حیلہ شرعیہ کے متعلق دلائل ذکر کرنے سے پہلے اس کا لغوی و شرعی مفہوم جاننا از حد ضروری ہے تاکہ ذکر کردہ سوالات کے جوابات سمجھنے میں آسانی ہو ۔ حیلہ کا لغوی معنی ہے کسی چیز کا بدل جانا ، تبدیل ہو جانا وغیرہ علامہ بدرالدین محمود بن احمد عینی قدس سرہ القوی متوفی ۸۵۵ھ حیلہ کا اصطلاحی

مفہوم ذکر کرتے ہوئے لکھتے ہیں ۔ وہی مایتوصل بہ الی المقصود بطریق خفی
حیلہ ایک ایسی چیز ہے کہ جس کے ذریعے (انسان) خفیہ طریقے کے
ساتھ (اپنے) مقصود تک پہنچ جائے ۔

عمدة القاری ، کتاب الحیل ، جلد ۲۳ ، صفحہ ۱۶۳ ، المکتبۃ الحفانیہ بشار ۔

اور علامہ زین الدین بن ابراہیم المعروف بابن نجیم حنفی قدس سرہ القوی
متوفی ۹۷۰ھ حیلہ کی شرعی تعریف کرتے ہوئے رقمطراز ہیں وہی الحذق فی
تدبیر الامور و ہی تقلیب الفکر حتی یہتدی الی المقصود ۔ حیلہ امور (شرعیہ)
میں ایسی نظر و فکر کرنا تاکہ مقصود تک پہنچا جاسکے ۔

الانساب والنظائر مع شرح الحموی ، الفن الخامس الحیل ، جلد ۲ ، صفحہ ۶۲۹ ، ادارة
القرآن والعلوم الاسلامیہ کراچی ۔

المصباح المنیر ، صفحہ ۱۵۷ ، دارالہجرۃ ایران ۔

ذکر کردہ اقوال سے واضح ہوا کہ مقصود تک پہنچنے کی خفیہ تدبیر کا نام شرعی
حیلہ ہے اور اس پر قرآن و سنت کی کثیر نصوص ناطق و شاہد ہیں یہاں پر
اختصاراً چند ایک ذکر کی جاتی ہیں ۔

الدلیل الاول : حضرت سیدنا ایوب علیہ السلام جب بیمار تھے تو آپ کی زوجہ آپ
علیہ السلام کی خدمت کرتی تھیں اس دوران انہوں نے ایک دن خدمت اقدس
میں حاضری سے تاخیر کر دی یا انہوں نے آپ کے دو مینڈھے دو روٹیوں
کے عوض فروخت کر دیئے اس بنا پر حضرت ایوب علیہ السلام نے ان کو سو کوڑے
مارنے کی قسم اٹھالی ۔ کما فی

التفسير المنار، تحت الآية: فَخَذَّ يَسِيدُكَ ضُفًفًا لَّيْلَةً، جلد ۲، صفحہ ۳۶، المكتبة
الاعتقوبية بطنطا۔

تو اللہ تعالیٰ نے آپ کو اس سے برأت کے لیے حیلہ شرعیہ کی تعلیم ارشاد فرمائی جیسا کہ ارشاد باری تعالیٰ ہے وَخَذَّ يَسِيدُكَ ضُفًفًا فَاضْرِبْ بِهِ وَلَا تَخْنُثْ (سورۃ ص، آیت نمبر ۲۳) اور فرمایا کہ اپنے ہاتھ میں ایک جھاڑو لے کر اس سے مار دے اور قسم نہ توڑ۔ (کنز الایمان) اس آیت کریمہ میں رب تبارک و تعالیٰ نے حضرت ایوب علیہ السلام کو حیلہ شرعیہ کی تعلیم دی جس کا حکم اب بھی باقی ہے۔ کما قال جماعة المفسرين امام علاؤ الدین علی بن محمد خاتون علیہ الرحمۃ متوفی ۸۵۷ لکھتے ہیں: وهل ذلك لايوب خاصة ام لا؟ فيه قولان احدهما انه عام وانه قل ايوب عباس وعطام بن ابي رباح والثاني انه خاص بايوب قاله مجاهد۔۔۔۔۔ وقال ابو حنيفة والثاقفي اذا ضرب به ضربة واحدة فلما به كل سوط على حدة فقتلوا واحتجوا بعموم الآية۔

کیا یہ حیلہ حضرت ایوب علیہ السلام کے لیے خاص تھا یا نہیں؟ اس میں دو قول ہیں۔ حضرت ابن عباس و حضرت عطام بن ابی رباح چھٹا کا قول ہے کہ (یہ حکم) عام ہے اور دوسرا قول ہے کہ یہ حضرت ایوب علیہ السلام کے ساتھ خاص تھا (جیسا کہ) حضرت مجاہد رحمہ اللہ نے فرمایا۔۔۔۔۔ حضرت امام ابو حنیفہ و امام شافعی رحمہما اللہ نے فرمایا کہ جب حضرت ایوب علیہ السلام نے جب انہیں (جھاڑو کی) ایک ضرب لگائی تو انہیں ہر کوڑا علیحدہ علیحدہ لگا تو اس سے آپ کی قسم پوری ہو گئی ان حضرات نے آیت کے عموم سے استدلال کیا ہے۔

تفسیر اجاب السائل فی معانی القرآن ، المعروف بہ تفسیر خازن تحت آیتہ المذکورہ ، جلد ۳ ، صفحہ ۳۶ ، المکتبۃ المصنوعۃ بکابل -

بیحدہ بھی بات جمال الدین ابو الفرج عبدالرحمن بن علی المعروف بہ محدث ابن جوزی رحمہ اللہ متوفی ۷۵۰ھ نے لکھی ہے -

تفسیر راہ السیر فی علم التفسیر تحت آیتہ المذکورہ ، صفحہ ۷۷ ، جلد ۳ ، مطبوعہ المکتبۃ المصنوعۃ بکابل -

علامہ ابو البرکات احمد بن محمد نسفی رحمہ اللہ متوفی ۷۱۰ھ اور امام ابو عبد اللہ محمد بن عمر المعروف بہ فخر الدین رازی قدس سرہ السامی متوفی ۷۱۰ھ لکھتے ہیں (وهذا الرخصة بأقية) یہ رخصت (والا حکم اب بھی) باقی ہے -

تفسیر منارک القرآن تحت آیتہ المذکورہ ج ۳ ص ۳۶ مطبوعہ بکابل -

مناہج الغیب المعروف بہ تفسیر کبیر ، صفحہ ۳۸ ، جلد ۱ ، مطبوعہ مکتبہ راسخہ کراتہ -

بلکہ اس آیت کریمہ کے پیش نظر آپ ﷺ نے خود دو مجرموں کو جھاڑو کے ساتھ سزا دی جیسا کہ تفسیر قریشی و کبیر میں اسی مقام پر مرقوم ہے - دیکھئے تفسیر احکام القرآن للفرطی تحت آیتہ المذکورہ ، صفحہ ۱۷۳ ، جلد ۸ ، دار الحدیث قاہرہ - تفسیر کبیر ، جلد ۱ ، صفحہ ۳۸ ، مطبوعہ کراتہ -

اجلہ مفسرین کرام کی بیان کردہ تفاسیر سے روز روشن کی طرح عیاں ہوا کہ رب تعالیٰ نے اس آیت کریمہ میں حضرت ایوب علیہ السلام کو حیلہ شرعیہ کی تعلیم ارشاد فرمائی اور حیلہ شرعیہ کا یہ حکم صرف ان ہی کے ساتھ خاص نہیں تھا بلکہ یہ حکم قیامت تک کے لیے جاری و ساری ہے اور یہ اس کے جواز کی

بین دلیل ہے جسکے انکار کی کسی بھی ذی عقل کیلئے کوئی گنجائش نہیں۔ بلکہ علامہ سید احمد بن محمد حموی مصری حنفی متوفی ۱۰۹۸ھ نے لکھا ہے کہ حضرت امام محمد بن حسن شیبانی رحمہ اللہ نے اس آیت مبارکہ سے حیلہ شرعیہ کے جواز پر استنباط کیا ہے اور عام مشائخ کا یہی نظریہ ہے کہ یہ آیت منسوخ نہیں ہے آپ لکھتے ہیں قوله ! قال الله تعالى (وخذ بيدك ضغثا فاضرب به ولا تحنث) (هذا تعلیم المخلص لایوب ع عن یمنه القی حلف لیضربن امرأته مائة عود و قد تعلق محمد بهذه الایة فی مسائل الحیل و الخصاف لم یعلق بها فی حيلة . قیل ! لان حکمها منسوخ و عامة المشائخ علی ان لیس بمنسوخ الخ غمز عیون البسائر -

الفن الخامس الحیل ، جلد ۲ ، صفحہ ۶۲۹ ، ۶۳۰ مطبوعہ کراچی -

الدلیل الثانی : حیلہ شرعیہ کے جواز و اثبات پر حضرت یوسف علیہ السلام کا عمل مبارک برہان قوی ہے جب آپ علیہ السلام مصر میں منصب بادشاہت پر متمکن تھے تو قحط سالی کے زمانہ میں آپ کے بھائی کنعان سے غلہ لینے کے لیے تشریف لائے تو آپ نے اپنے سگے بھائی حضرت بنیامین کو اپنے پاس رکھنے کے لیے سرکاری پیانہ ان کے غلہ والی بوری میں رکھ دیا یا رکھوا دیا اور انہیں اپنے پاس ٹھہرانے کی تدبیر و حیلہ کیا۔ کما فی

تفسیر احکام القرآن للقرطبی ، سورۃ یوسف ، تحت رقم ۷۰ ، جلد ۵ ، صفحہ ۲۰۷ ، دارالحدیث قاہرہ -

جسکا ذکر کرتے ہوئے رب تبارک و تعالیٰ نے ارشاد فرمایا کَذٰلِکَ کِذَّبْنَا لِیُوسُفَ

مَا كَانَ لِيَأْخُذَ أَخَاهُ فِي دِينِ الْمَلِكِ إِلَّا أَنْ يَشَاءَ اللَّهُ الْآيَةُ (سورة يوسف آیت نمبر ۷۶) - ہم نے یوسف کو یہی تدبیر بتائی بادشاہی قانون میں اسے نہیں پہنچتا تھا کہ اپنے بھائی کو لے لے مگر یہ کہ خدا چاہے (کنز الایمان) اس آیت مبارکہ میں اللہ تبارک و تعالیٰ نے حضرت یوسف علیہ السلام کو اپنے بھائی کو اپنے پاس رکھنے کا حیلہ سکھایا جس سے ائمہ تفاسیر نے استدلال کرتے ہوئے حیلہ شرعیہ کا جواز پیش فرمایا - علامہ ابو الفرج عبدالرحمن بن علی قدس سرہ القوی متوفی ۵۵۷ھ آیت کریمہ کا معنی بیان کرتے ہوئے لکھتے ہیں فیہ اربعة اقوال احدها : کذا لک صنعنا له قاله الضحاك عن ابن عباس والثاني : احتلنا له ، والكيد الحيلة قاله ابن قتيبة الخ -

(کدنا) کے معنی میں چار اقوال ہیں - (۱) اسی طرح ہم نے اس کے لیے بنا دیا - یہ معنی ضحاک نے حضرت ابن عباس سے بیان کیا ہے - (۲) ہم نے اسے حیلہ سکھایا - کید یہاں پر حیلہ کے معنی میں ہے ابن قتیبة نے یہی معنی بیان کیا ہے -

تفسیر زاد المبسر تحت الآية المذكورة ، جلد ۲ ، صفحہ ۴۵۹ ، مکتبہ حقانیہ پشاور

علامہ اسماعیل حقی حنفی قدس سرہ القوی متوفی ۱۱۳۷ھ اس آیت مبارکہ کی تفسیر میں لکھتے ہیں قال فی (بحر العلوم) وحکم هذا الكيد الحيل الشرعية التي يتوصل بها الى مصالح ومنافع دينيه كقوله لايوب (وخذ بيدك ضغثا) (سورة ص ، آیت ۴۴) ليتخلص من جلد ها ولا يحنث وكقول ابراهيم هي اختي لتسلم

من يد الكافر وما الشرائع كلها الا مصالح وطرق الى التخلص من الوقوع في المفاسد وقد علم الله في هذه الحيلة التي لقنها يوسف مصالِح عظيمة فجعلها سلما وذريعة اليها فكانت حسنة جميلة وانزاحت عنها وجوه القبح (فقيه ابو ليث) نے بحر العلوم میں فرمایا کہ اس کید (تدبیر) کا حکم یہ ہے کہ حیلہ شرعیہ وہ ہے جن کے ذریعے مصالح دنیویہ اور منافع دینیہ حاصل کیے جائیں جس طرح حضرت ایوب علیہ السلام کے لیے ارشاد باری تعالیٰ میں حیلہ کا ثبوت ہے ۔ (وخذ بیدک ضغثا) کہ اپنے ہاتھ میں جھاڑو لے تا کہ آپ زوجہ کو کوڑے بھی نہ ماریں اور آپ کی قسم بھی نہ ٹوٹے اسی طرح حضرت ابراہیم علیہ السلام کے ارشاد میں حیلہ کا ثبوت ہے ۔ (کہ آپ نے اپنی بیوی کیلئے فرمایا) ہی اختی یہ میری بہن ہے ۔ تا کہ وہ کافر بادشاہ کے ظلم سے محفوظ رہے اور تمام کی تمام شریعتیں مصلحتیں ہی مصلحتیں ہوتی ہیں ۔ اور (حیلہ) صرف اس لیے (شروع) ہوتے ہیں کہ انسان مفاسد میں واقع ہونے سے بچ جائے ۔ اور اس حیلہ میں جو اللہ تعالیٰ نے حضرت یوسف علیہ السلام کو سکھایا اس میں بہت بڑی مصلحتیں تھیں ۔ آپ نے اسے استعمال کر کے اپنے بھائی کو اپنے پاس رکھ لیا یہ حیلہ بہت بہتر ہے اور اس سے تمام خرابیاں دور ہو گئیں ۔

تفسیر روح البیان ، تحت الایۃ المذکورۃ ، جلد ۴ ، صفحہ ۳۸۵ - ۳۸۶ مکتبہ رشدیہ کونہ ۔

امام ابو عبد اللہ محمد بن احمد قرطبی قدس سرہ القوی نے بھی اس آیت سے

استدلال کرتے ہوئے اغراض و مقاصد تک پہنچنے کے لیے حیلہ شرعیہ کو جائز قرار دیا۔

الجامع لاحکام القرآن ، تحت الآیۃ المذكورۃ ، جلد ۵ ، صفحہ ۲۱۲ ، مطبوعہ دارالحدیث قاہرہ ۔

علامہ اسماعیل حقی حنفی قدس سرہ القوی نے حضرت سیدنا یوسف علیہ السلام کے عمل مبارک اور دیگر دلائل سے استدلال کرتے ہوئے واضح کیا کہ دینی و دنیوی مصالح و منافع کیلئے حیلہ شرعیہ کرنا جائز و درست ہے۔ اور شریعت مطہرہ نے مفاسد سے بچنے کے لیے حیلہ کو جائز قرار دیا جس پر قرآن و سنت کی نصوص ناطق ہیں لہذا حیلہ شرعیہ اختیار کرنے میں کوئی ممانعت نہیں۔

الدلیل الثالث : نبی کریم ﷺ نے حضرت بلال رضی اللہ عنہ کو سود سے بچنے کے لیے حیلہ شرعیہ کی تعلیم دی دیکھیے وعن ابی سعید قال : جاء بلال الى النبي ﷺ بتمر برني فقال له النبي ﷺ من اين هذا؟ قال كان عندنا تمر رديئ فبعت منه صاعين بصاع : فقال اؤء . عين الربا . عين الربا . لا تفعل ولكن اذا اردت ان تشتري فبيع التمر ببيع اخر ثم اشتربه (متفق عليه) حضرت ابو سعید رضی اللہ عنہ سے مروی ہے کہ حضرت بلال رضی اللہ عنہ نے نبی کریم ﷺ کی خدمت میں بُرنی کھجوریں پیش کیں تو آپ ﷺ نے فرمایا یہ کہاں سے لائے ہو تو آپ نے عرض کی کہ ہمارے پاس کچھ ردی کھجوریں تھیں وہ دو صاع دے کر اس کے بدلے ایک صاع عمدہ کھجوریں خرید لی ہیں تو آپ ﷺ نے فرمایا یہ تو عین

سود ہے ایسا نہ کرو اگر تم خریدنا چاہتے ہو تو پہلے ردی کھجور کو (ایک قیمت پر سچ دو پھر اس کی قیمت سے عمدہ کھجور خرید لو ۔

الجامع الصحيح للبخاری ، رقم الحديث ۲۳۱۲ - الصحيح للمسلم ، رقم الحديث ۱۵۹۳ -
منکوة المصابيح واللفظ له ، صفحہ ۲۵۰ ، رقم الحديث ۲۶۸۷ ، مطبوعہ مکتبہ رحمانیہ لاہور ۔

اس حدیث پاک کی شرح کرتے ہوئے ملا علی قاری رحمہ الباری متوفی ۱۰۱۳ ھ لکھتے ہیں وهذا الحديث كالذي قبله صريح في جواز الحيلة في الربا قال به ابو حنيفة والشافعي رحمهما الله . اس حدیث میں گزشتہ حدیث کی طرح ربا (سود سے بچنے) میں حیلہ کے جواز میں تصریح ہے ۔ امام ابو حنیفہ اور امام شافعی رحمہما اللہ نے بھی یہ یہی فرمایا ہے ۔

مرقاۃ المفاتیح ، کتاب البیوع ، باب الربا ، جلد ۶ ، صفحہ ۴۹ ، مکتبہ عثمانیہ کونستہ ۔
اس حدیث شریف سے واضح ہوا کہ نبی پاک ﷺ نے حضرت بلال رضی اللہ عنہ کو سود سے بچنے کے لیے حیلہ شرعیہ کی تدبیر ارشاد فرمائی ۔ لہذا ثابت ہوا حیلہ من کل الوجوہ نہ تو باطل ہے اور نہ ہی ناجائز و حرام بلکہ حرام سے بچنے کے لیے ، دینی دنیوی امور میں مفاسد سے بچنے اور جائز و اچھے مقاصد تک پہنچنے کے لیے حیلہ شرعیہ جائز و درست ہے ۔

الدلیل الرابع : امام محمد بن احمد سرخسی قدس سرہ القوی متوفی ۵۳۸۳ ھ ایک حدیث نقل کرتے ہوئے لکھتے ہیں کہ ایک شخص نے اپنے بھائی سے کہا کہ اگر میں تیرے ساتھ بات کروں تو میری بیوی کو تین طلاقیں ہیں پھر پریشان ہوا تو آپ ﷺ کی خدمت میں حاضر ہوا تو آپ ﷺ نے فرمایا طلقها

واحدة فاذا انقضت عدتها فكلّمها خاك ثم تنزوجها . تو اپنی بیوی کو ایک طلاق دے دے پھر جب اس کی عدت گزر جائے تو تو اپنے بھائی سے بات کر لے پھر اس کے (بعد دوبارہ) اپنی بیوی سے نکاح کرے ۔ امام سرخسی علیہ الرحمۃ اس حدیث شریف کو ذکر کرنے کے بعد لکھتے ہیں ۔

وهذا تعليم الحيلة والاثار فيه كثيرة من تأمل احكام الشرع وجد المعاملات كلها بهذه الصفة . یہ حیلہ کی تعلیم تھی اور حیلہ کے سلسلہ میں بہت سے آثار ہیں ۔ اور جو شخص احکام شرعیہ میں غور و فکر کرے گا تو تمام کے معاملات اسی حیلہ والی صفت کے ساتھ پائے گا ۔

المبسوط ، کتاب الحیل ، جلد ۲۰ ، صفحہ ۲۰۹ ، دار المعرفۃ بیروت ۔

اس سے معلوم ہوا کہ معاملات میں بھی حیلہ کرنا شرعاً جائز ہے ۔

الدلیل الخامس : اب آخر میں ہم فقہ حنفی کی معتبر متداول کتاب فتاویٰ عالمگیری سے حیلہ کا جواز اور اس کی صورتیں اور دلیل ذکر کیے دیتے ہیں جس سے حیلہ شرعیہ کا مسئلہ مبرہن واضح ہو جائے گا ۔ علامہ نظام الدین مرتب فتاویٰ عالمگیری لکھتے ہیں فنقول مذهب علمائنا رحمہم اللہ تعالیٰ ان کل حيلة يحتال بها الرجل لا بطل حق الغير او لا دخال شبهة فيه او لتميويه باطل فهي مكروهة وكل حيلة حياة يحتال بها الرجل ليتخلص بها عن حرام او ليتوصل بها الى حلال فهي حسنة والاصل في جواز هذا النوع من الحيل قول الله تعالى وخذ بيدك ضعفا فاضرب به ولا تحنث وهذا تعليم المخرج لايوب النبي عليه وعلى نبينا الصلوة والسلام عن يمينه التي حلف ليضربن امرأته مائة عود و عامة

المشائخ ان حكمها ليس بمنسوخ وهو الصحيح من المذهب كذا في الذخيرة . پس ہم کہتے ہیں کہ ہمارے مذہب کے علماء علیہم السلام کے نزدیک (اصول یہ ہے کہ (۱) ہر وہ حیلہ جس کی وجہ سے آدمی غیر کے حق کو باطل کر دے (۲) یا اس میں (بطلان) کا شبہ پیدا کر دے (۳) یا باطل سے فریب و دھوکہ دینے کے لئے کیا جائے تو وہ حیلہ مکروہ ہے ۔

(۱) اور ہر وہ حیلہ جسکی وجہ سے آدمی حرام سے بچ جائے (۲) یا اس کے ذریعے حلال تک پہنچ جائے تو وہ حیلہ اچھا (درست ہے) اور اس قسم کے حیلہ کے جواز میں اللہ تعالیٰ کا یہ فرمان دلیل ہے ۔

(اللہ تعالیٰ نے حضرت ایوب علیہ السلام سے فرمایا) وَخُذْ بِيَدِكَ ضِغْثًا فَاضْرِبْ بِهِ وَلَا تَحْنَثْ اور فرمایا کہ اپنے ہاتھ میں ایک جھاڑو لے کر اسے مار دے اور قسم نہ توڑ (کنزالایمان) اور یہ اللہ تعالیٰ کی طرف سے حضرت ایوب علیہ السلام کو اپنی اس قسم کے کفارہ سے بچنے کی تعلیم ہے کہ آپ نے قسم کھائی تھی وہ ضرور بالضرور اپنی بیوی کو سولائٹیاں ماریں گے اور عام مشائخ کا یہی نظریہ ہے اس کا (حیلہ) کا حکم منسوخ نہیں ہے ۔ اور مذہب (حنفی) میں یہ ہی صحیح ہے جیسا کہ ذخیرہ میں ہے ۔

الفتاویٰ المندیہ کتاب الحیل ، الفصل الاول ، جلد ۶ ، صفحہ ۳۹۰ ، مطبوعہ المکتبۃ الرشیدیہ کوئٹہ ۔ (کذا فی غمر عبون البصائر بتغیر قلیل ، جلد ۲ ، صفحہ ۶۳۹-۶۴۰ مطبوعہ کراچی ۔

گزشتہ گفتگو کا ما حاصل یہ ہوا کہ قرآن و حدیث کی نصوص اور فقہ حنفی سے

ثابت ہوا کہ بالکل یہ حیلہ کرنا ناجائز و حرام نہیں ہے بلکہ جائز مقاصد ،
 حرام سے بچنے اور حلال تک پہنچنے کے لیے حیلہ کرنا شرعاً جائز اور درست
 ہے اور اسی طرح میت کی طرف سے اس کی نمازوں ، روزوں اور کفارات
 وغیرہ کے سلسلہ میں جو حیلہ اسقاط کیا جاتا ہے وہ بھی (معاذ اللہ) کسی حرام
 تک پہنچنے کی نیت سے نہیں کیا جاتا بلکہ اس میں بھی میت کی وصیت کے
 مطابق یا ولی اپنی طرف سے تبرعاً نمازوں و روزوں وغیرہ میں کسی عذر کی
 وجہ سے یا بھول کی وجہ سے اس سے جو بھی کوتاہی ہوئی ہے یہ ہدیہ و مال
 وغیرہ حیلہ اسقاط کے طور پر فقراء و غربا وغیرہ کو دیتا ہے تاکہ یہ اس کی
 فوت شدہ نمازوں ، روزوں اور دیگر کفارات واجبہ کی ادائیگی کا کفارہ بن
 جائے اور اس کے ساتھ نیکی ہو جائے اور بروز محشر وہ خلاصی پا سکے
 اور عذاب الہی سے بچ سکے (سیاتی بیانہ مفصلاً ان شاء اللہ تعالیٰ) اور
 اس طرح میت کے لیے حیلہ اسقاط کرنے کی اصل احادیث نبویہ ﷺ اور
 تمام فقہ حنفی کی معتبر کتب میں تفصیل کے ساتھ مرقوم ہے جس کا کوئی ذی
 شعور مسلمان حنفی کہلانے والا انکار نہیں کر سکتا ۔

حیلہ اسقاط کا شرعی مفہوم اور اس کے وجوب و استحباب کی تفصیل

جواب سوال دوم : حیلہ اسقاط کی وضاحت کرتے ہوئے مفتی اہلسنت مفتی احمد

یار خان علیہ الرحمۃ و الرضوان متوفی ۱۳۹۱ھ لکھتے ہیں اسقاط کے لغوی معنی ہیں گرا دینا اصطلاحی معنی یہ ہے کہ میت کے ذمہ جو احکام شرعیہ رہ گئے ہوں ان کو اس کے ذمہ سے دور کرنا چنانچہ وجیز الصراط (صفحہ فارسی مکتبہ قادریہ لاہور) میں ہے اسقاط آں چیز است کہ دور کردہ شود از ذمہ میت بہ ایں کہ میسر شود۔ اسقاط کا فائدہ یہ ہے کہ مسلمان سے بہت سے شرعی احکام عمداً سھواً خطاً رہ جاتے ہیں جس کو وہ اپنی زندگی میں ادا نہ کر سکا اور بعد موت ان کی سزا میں گرفتار ہے اب نہ تو ادا کرنے کی طاقت ہے نہ اس سے چھوٹنے کی کوئی سبیل۔ شریعت مطہرہ نے اس بے کسی کی حالت میں اس میت کی دستگیری کرنے کے لیے کچھ طریقے تجویز فرما دیے کہ اگر ولی میت وہ طریقہ میت کی طرف سے کر دے تو بیچارہ مردہ چھوٹ جائے اس طریقہ کا نام اسقاط ہے حقیقت میں یہ میت کی ایک طرح کی مدد ہے۔ الخ

جلد الحق مع سعید الحق، صفحہ ۲۹۲، مکتبہ غوثیہ کراچی۔

اور رہی بات حیلہ اسقاط کے وجوب و استحباب کی تو اس کی چند صورتیں ہیں جن میں میت کے احوال کو باعتبار مال و عدم مال اور وصیت و عدم وصیت کو دیکھا جاتا ہے وہ صورتیں ہم باحوالہ یہاں پر نقل کیے دیتے ہیں۔

(۱) اگر میت مالدار ہے اور اس نے مال بھی چھوڑا اور حقوق اللہ میں فوت شدہ کیلئے اس کا ثلث مال کافی بھی ہوتا ہو تو اس صورت میں اس کے لیے

وصیت کرنا بھی ضروری اور ولی میت پر اس کی وصیت پر عمل کرنا بھی ضروری ہوتا ہے جیسا کہ فتاویٰ نظامیہ میں ہے حق لوکان علیہ حق من حقوق اللہ تعالیٰ کا الصلوٰۃ والزکوٰۃ والصوم والحج و غیرہا یجب علیہ ان یوصی لهذه الحقوق بثلث ماله ان یحتج الیہ .

فتاویٰ نظامیہ ، صفحہ ۴۵ ، مطبوعہ اشاعۃ القرآن لاہور - وکذا فی مراقی الفلاح فی اسقاط الصلوٰۃ ، جلد ۲ ، صفحہ ۲۹ ، کراچی -

(۲) اگر میت نے بالکل مال نہ چھوڑا ہو تو اس صورت میں اس کی طرف سے حیلہ اسقاط کرنا بہتر اور جائز ہے جیسا کہ مراقی الفلاح میں ہے و ان لم یوص وتبتع عنه ولیہ او اجنبی جاز ان شاء اللہ تعالیٰ لان محمداً قال فی تبتع الوارث بالاطعام فی الصوم : یجزئہ انشاء اللہ تعالیٰ من غیر جزم .
مراقی الفلاح مع حاشیہ الطحطاوی ، فصل فی اسقاط الصلوٰۃ والصوم ، جلد ۲ ، صفحہ ۳۰ ، قاسم بکلی کیشنز کراچی -

(۳) اسی طرح جب میت مال چھوڑے اور ثلث مال کی وصیت بھی کی ہے لیکن اس کا ثلث مال اس کے فوت شدہ حقوق وغیرہ کے لیے بطور فدیہ کے کفایت نہ کرتا ہو تو اس صورت میں بھی حیلہ اسقاط کرنا بہتر ہے -

(۴) یا میت نے مال کو چھوڑا ہے اور وصیت بھی کی ہے لیکن وہ تیسرے حصہ سے کم ہے اور وہ فوت شدہ حقوق کے لیے کافی نہیں تو اس صورت میں بھی حیلہ اسقاط کا اہتمام کرنا جائز ہے -

(۵) یا میت نے مال تو چھوڑا ہے لیکن فوت شدہ حقوق وغیرہ کے لیے

وصیت ہی نہیں کی تو اس صورت میں بھی وارث یا کوئی اجنبی میت کے لیے حیلہ اسقاط کا اہتمام کرے تو بھی میت کے ساتھ نیکی ہو گی اور جائز ہو گا۔
 علامہ حسن بن عمار بن علی الشرنبلالی حنفی قدس سرہ القوی متوفی ۱۰۶۹ھ ان تینوں صورتوں کا ذکر کرتے ہوئے لکھتے ہیں (و ان لم یف ما اوصی بہ)
 المیت (عما علیہ) او لم یکف ثلث ماله او لم یوص بشئ واراد احد التبوع
 بقلیل لا یکفی . فحیلته لایبراء ذمة المیت عن جمیع ما علیہ ان یدفع ذلک
 المقدار الیسیر بعد تقدیرہ لشی من صیام او صلوۃ او نحوہ . ویعطیہ (
 للفقیر) بقصد اسقاط ما یرد عن المیت (فیسقط عن المیت بقدرہ) الخ ۔
 مراقی الفلاح ، جلد ۲ ، صفحہ ۳۱ ، مطبوعہ کراچی ۔

کن کن عبادات کے لئے حیلہ اسقاط

کیا جائے گا

جواب سوال سوم : اس سوال کے ابتدائی حصہ کا جواب گذشتہ سوال کے جواب میں جاء الحق اور فتاویٰ نظامیہ کی عبارات سے واضح ہو جاتا ہے کہ بندہ مومن سے جو احکام شرعیہ فرائض ہوں خواہ واجبات کسی عذر شرعی کی وجہ سے رہ گئے عمداً یا سہواً و خطاً وہ ادا نہ کر سکا ان تمام عبادات و احکام شرعیہ کے لیے حیلہ اسقاط کیا جائے گا مثلاً نماز (پنجگانہ ، وتر) روزہ ، حج ، زکوٰۃ ، قسم ، ظہار اور قتل کا کفارہ وغیرہ ۔ وبکذا فی

الفتاویٰ النظامیہ ، صفحہ ۴۱ ، ۴۵ ، اشاعۃ القرآن بپلی کمشنر لاہور ۔

حاشیہ الطحطاوی علی مراقی الفلاح ، فصل فی اسقاط الصلوة والصوم ، جلد ۲ ،
صفحہ ۲۸ کراچی ۔

اور رہی بات میت کی طرف سے نماز پڑھنے اور روزہ رکھنے کی تو جائز نہیں
ایک تو اس لیے کہ آپ ﷺ نے دوسرے کی طرف سے نماز پڑھنے اور
روزہ رکھنے سے منع فرمایا اور دوسرا اس لیے کہ یہ عبادات محض بدنی ہیں جن
میں نیابت جائز نہیں یعنی کوئی دوسرا آدمی اس کی طرف سے ادا نہیں کر سکتا
ہاں نماز و روزہ کا ثواب دوسرے کو پہنچایا جا سکتا ہے اور نماز روزہ کا فدیہ
دیا جا سکتا ہے اور صدقہ بھی دیا جا سکتا ہے جیسا کہ احادیث نبویہ ﷺ میں
اس کی تصریح موجود ہے اب گذشتہ احکام شرعیہ کے اسقاط کی تفصیل ملاحظہ
فرمائیں ۔ نماز اور روزہ کا فدیہ ایک جیسا ہے ایک مسکین کا کھانا یعنی نصف
صاع (تقریباً دو کلو ۴ گرام) روزہ کے فدیہ کے متعلق نص قرآنی موجود
ہے جبکہ نماز کا فدیہ استحساناً ثابت ہے روزہ کے فدیہ کے متعلق ارشاد باری
تعالیٰ ہے وَعَلَى الَّذِينَ يُطِيقُونَهُ فِدْيَةٌ كَلْعَامٍ مِّنْكَائِنٍ (سورة البقرہ آیت نمبر
۱۸۴) اور جنہیں اس کی طاقت نہ ہو وہ بدلہ دیں ایک مسکین کا کھانا)
کنز الایمان) ۔ اس آیت مبارکہ کی تفسیر کرتے ہوئے ملا احمد جیون رحمہ اللہ
متوفی ۱۱۳۰ھ لکھتے ہیں والصلوة نظیر الصوم بل احم منه فامرنا بالفدية
احتياطاً ورجونا القبول من الله تعالى فضلاً . اور نماز روزے کی مثل ہے
بلکہ اس سے بھی اہم پس ہم نے اس میں فدیہ کا حکم احتیاطاً دیا اور رب
تعالیٰ کے فضل سے (اسکی) قبولیت کی ہمیں امید ہے ۔

التفسيرات الاحمدية ، تحت الآية المذكورة ، صفحہ ۶۱ ، مکتبہ اسلاميہ کونہ ۔

علامہ سید احمد طحطاوی قدس سرہ القوی متوفی ۱۲۳۱ھ لکھتے ہیں اعلم انه قد ورد النص في الصوم باسقاطه بالفدية واتفقت كلمة المشايخ على ان الصلوة كالصوم استحساناً لكونها اهم منه . جاننا چاہیے کہ بے شک فدیہ کے ذریعہ روزے کو ساقط کرنے کے متعلق نص وارد ہے اور تمام مشائخ کا اس بات پر اتفاق ہے کہ استحساناً نماز کا فدیہ روزے کے فدیہ کی طرح ہے اس لیے کہ نماز روزے سے اہم ہے ۔

حاشیہ الطحطاوی علی مراقی الفلاح ، فصل اسقاط الصلوة و الصوم ، جلد ۲ ، صفحہ ۲۸ ، مطبوعہ کراچی ۔

ان عبارات سے معلوم ہوا کہ نماز اور روزہ کا فدیہ ایک جیسا ہے لیکن وہ ہے کتنا ؟ اس بات کا تذکرہ کرتے ہوئے علامہ ابو الاخلاص حسن بن عمار الشرنبلائی المصری الحنفی متوفی ۱۰۶۹ھ لکھتے ہیں فیخرج عنه وليه من ثلث ما ترک لصوم کل يوم و لصلوة کل وقت حتی الوتر نصف صاع من بز او قیمته . میت کی طرف سے اس کے ثلث (تہائی مال) سے ہر دن کے روزہ اور ہر دن کی نماز (پنجگانہ) اور وتر کے لیے نصف صاع گندم یا اس کی قیمت نکالے گا ۔

نور الابضاح مع امداد الفتح ، فصل فی اسقاط الصلوة و الصوم ، صفحہ ۳۸۳ ، مکتبہ رشیدیہ کونہ ۔

صاع کے متعلق صدر الشریعہ علامہ امجد علی اعظمی قدس سرہ القوی متوفی ۱۳۶۷ھ لکھتے ہیں اعلیٰ درجہ کی تحقیق اور احتیاط یہ ہے کہ صاع کا وزن تین

سو اکاون روپے بھر ہے اور نصف صاع ایک سو بجھتر ۱۷۵ روپے اٹھنی بھر
اوپر ہے ۔

بہار شریعت حصہ پنجم ج ۱ ص ۹۳۹ مکتبہ المدینہ کراچی ۔ (بکذا فی الفتاوی الرضویہ ،
جلد ۱۰ ، صفحہ ۳۰۱ ، رضا فاؤنڈیشن لاہور ۔

فقہ ملت مفتی جلال الدین امجدی قدس سرہ القوی متوفی ۱۲۲۲ھ صاع کے
متعلق لکھتے ہیں ایک سو بجھتر روپے آٹھ آنہ بھر ہوا جو انگریزی سیر سے دو
سیر تین چھٹانک آٹھ آنہ بھر ہے ۔۔۔۔۔۔ اور نئے پیمانہ سے نصف صاع
گیہوں (گندم) کا وزن ۲ کلو گرام ۱۳۲\۱۶۰ ۳۶ گرام یعنی دو کلو اور
تقریباً ۴۷ گرام ۔

فتاوی فیض الرسول ، جلد ۱ ، صفحہ ۵۱۰ ، شبیر برادر لاہور ۔

بقیہ احکام شرعیہ کے فدیہ کی تشریح کرتے ہوئے علامہ زین بن ابراہیم بن
محمد المعروف بابن نجم مصری حنفی قدس سرہ القوی متوفی ۹۷۰ھ لکھتے ہیں
فالحاصل ان ما کان عبادة بدنية فان الوصية يطعم عنه بعد موته عن کل
واجب كصدقة الفطرو ما کان عبادة مالية كزكاة فانه يخرج عنه القدر الواجب
عليه وما کان مرکبا منهما كالحج فانه يحج عنه رجلا من مال البيت .
حاصل کلام یہ ہے کہ (اگر میت پر لازم) عبادت بدنی ہو تو وصی میت کی
وفات کے بعد ہر (ماقات) واجب کی طرف سے صدقہ فطر کی مقدار (
نصف صاع) کھانا کھلائے گا (مسکین وغیرہ کو) اور (اگر) عبادت مالی ہو

جیسے زکوٰۃ ہے تو وہ میت پر جتنی زکوٰۃ واجب تھی اتنی مقدار (اس کے مال سے بطور زکوٰۃ کے فدیہ کے) نکالے گا۔ (اور اگر) بدنی و مالی دونوں کا مجموعہ ہو جیسے حج ہے تو میت کی طرف سے میت کے مال سے کوئی آدمی حج کرے گا۔

البحر الرائق شرح كنز الدقائق ، كتاب الصوم ، فصل في العوارض ، جلد ۲ ، صفحہ ۴۹۹ ، المكتبة الحبيبہ كونہ۔

علامہ علاؤالدین ابو بکر بن مسعود بن احمد کاسانی قدس سرہ النورانی متوفی ۵۸۷ھ لکھتے ہیں و هل یؤخذ من ترکتہ ؟ ینظر ان کان لم یوص لا یؤخذ و یسقط فی حق احکام الدنیا عندنا کالزکوٰۃ والنذر . ولو تبّع عنہ ورثہ جاز عنہ فی الاطعام والكسوة و اطعمو فی کفارة الیمین عشرة مساکین او کسوتهم و فی کفارة الظہار والافطار اطعموا ستین مسکیناً ولا یجبون علیہ ولا یجوز ان یعتقوا لان التبّع بالاعتقاق عن الغیر لا یصح ولا ان یصوموا عنہ لانه عبادة بدنية محضة فلا تجری فیہ النیابة وقد روى عن النبی ﷺ انه قال (: لا یصوم احد عن احد ولا یصلی احد عن احد) وان کان اوصی بذلك من ثلث ماله فیطعم الوصی فی کفارة الیمین عشرة مساکین او کسوتهم او تحریر رقبة لانه لما اوصی فیہ فقد بقى ملكه فی ثلث ماله و فی کفارة القتل والظہار والافطار تحریر رقبة ان بلغ ثلث ماله قيمة الرقبة وان لم یبلغ اطعم ستین مسکیناً فی کفارة الظہار ولا یجب الصوم فیہا وان اوصی لان الصوم نفسه لا یحتمل النیابة .

طوالت سے بچنے کے لیے ذکر کردہ عبارت کا خلاصہ (۱) اگر میت

نے وصیت کی ہو تو پھر زکوٰۃ و نذر وغیرہ احکام میں اس کے ثلث مال سے فدیہ دیا جائے گا وگرنہ نہیں لیا جائے گا۔ (۲) اگر ولی میت اپنی طرف سے اس کے ساتھ احسان کرنے کے لیے کھانا کھلاتا ہے یا کپڑے دیتا ہے (کفارہ یمین وغیرہ) میں تو جائز ہے۔ (۳) قسم کے کفارہ میں دس مسکینوں کو کھانا کھلایا جائے گا یا انہیں کپڑے دیے جائیں گے۔ (۴) روزہ توڑنے اور ظہار کے کفارہ میں ساٹھ مساکین کو کھانا کھلایا جائے۔ (۵) میت کی طرف سے روزہ نہیں رکھا جاسکتا کیونکہ یہ محض بدنی عبادت ہے اس میں نیابت جائز نہیں اور آپ ﷺ نے بھی اس سے منع فرمایا ہے (۶) اگر میت نے وصیت کی ہو اور اس کا ثلث مال غلام کی قیمت تک کو کفایت کرتا ہو تو اس صورت میں قتل، ظہار اور روزہ توڑنے کی کفارہ میں غلام بھی آزاد کیا جائے گا وگرنہ ان میں ساٹھ مسکینوں کو کھانا کھلایا جائے گا۔

البدائع والصنائع، فصل فی بیان کیفیت وجوب هذا الانواع - (بکذا فی الفتاوی الرضویہ جلد ۱۰، صفحہ ۵۳۰-۵۳۱ رضا فاؤنڈیشن لاہور - دلی البحر الرائق بتفسیر قلیل، کتاب الصوم، فصل فی العوارض تحت قوله و بطعم و لیعمما لكل يوم، جلد ۲، صفحہ ۴۹۷، المكتبة الحبيبیه کونہ

دوسرے شخص کی طرف سے نماز اور روزہ وغیرہ ادا کرنا جائز نہیں اس سلسلہ میں احادیث نبویہ ﷺ میں وضاحت ملاحظہ فرمائیں عن ابن عمر عن النبی ﷺ قال: من مات و علیہ صیام شهر فلیطعم عنه مکان کل یوم مسکیناً۔ حضرت عبداللہ بن عمر رضی اللہ عنہ سے مروی ہے کہ نبی کریم

نہ فرمایا اگر کوئی فوت ہو جائے اور اس پر ایک مہینہ کے روزے ہوں (وہ نہ رکھ سکا) تو ہر دن کے روزہ کے بدلے اس کی طرف سے کھانا کھلایا جائے۔

سنن الترمذی، کتاب الصوم، باب ما جاء فی الكفارة، رقم الحديث ۷۱۸، صفحہ ۲۰۱، دارالکتب العلمیہ بیروت۔

اس حدیث کی سند کے متعلق امام عینی علیہ الرحمۃ لکھتے ہیں قال القرطبی فی شرح المؤطا اسنادہ حسن قلت هذا الحديث رواه الترمذی۔

عمدة القاری کتاب الصوم، باب من مات و علیہ صوم، جلد ۱۱، صفحہ ۸۳، المكتبة الحفانیہ بضاویر۔ (بکرا فی الامداد الفتح، صفحہ ۳۸۳، مکتبہ رشیدیہ کوئٹہ۔

عن ابن عمر رضی اللہ عنہما قال لا یصلین احد عن احد و لا یصومن احد عن احد ولكن ان کنت فاعلا تصدقت عنه او احدثیت۔ حضرت ابن عمر رضی اللہ عنہما نے فرمایا کہ نہ کوئی کسی کی طرف سے نماز پڑھے اور نہ روزہ رکھے اگر کرنا ہی ہے تو اس کی طرف سے صدقہ یا ہدیہ دے دو۔

المصنف لعبد الرزاق، کتاب الوصایا، الصدقة عن الميت رقم الحديث ۱۷۳۰۳، جلد ۷، صفحہ ۳۳۳، دار الفاضل بیروت لبنان۔

عن عطاء بن ابی رباح عن ابن عباس قال لا یصلی احد عن احد ولا یصوم احد عن احد و لكن یطعم عنه مکان کل یوم مذا من حنطة۔ حضرت عطاء بن ابی رباح سے مروی ہے کہ حضرت عبد اللہ بن عباس رضی اللہ عنہما نے فرمایا کہ نہ کوئی کسی کی طرف نماز پڑھے اور نہ روزہ رکھے لیکن ولی

میت اس کی طرف سے ہر دن کے بدلے ایک مدّ گندم سے (مسکین کو) کھلائے (صدقہ کرے)۔

السنن الکبریٰ، صوم الحی عن الحب و ذکر اختلاف الناقلین، جلد ۲، صفحہ ۲۵۷
رقم الحدیث ۲۹۳۰، مطبوعہ موسستہ الرسالہ بیروت۔

امام احمد ابن حجر عسقلانی علیہ الرحمۃ اس حدیث کی سند کے متعلق لکھتے ہیں
روی النسائی فی الکبریٰ باسناد صحیح۔

تلخیص الخبیر کتاب الصیام، جلد ۲، صفحہ ۲۰۹، دار المعرفۃ بیروت۔

خلاصہ کلام یہ ہوا کہ عبادات بدنیہ جیسے نماز، روزہ وغیرہ ہیں یہ کسی دوسرے کی طرف سے ادا نہیں کی جا سکتیں کیونکہ ان میں نیابت جائز نہیں لیکن ان کا ثواب کسی دوسرے مسلمان کو پہنچانا شرعاً جائز و درست ہے۔ جیسا کہ علامہ زین الدین بن ابراہیم المعروف بابن نجیم مصری قدس سرہ القوی متوفی ۹۷۰ھ آپ علیہ السلام کے اس ارشاد پاک لا یصوم احد عن احد ولا یصلی احد عن احد کے تحت لکھتے ہیں فہو فی حق الخروج عن العہدۃ لا فی حق الثواب فان من صام او صلی او تصدق وجعل ثوابہ لغيرہ من الاموات والاحیاء جاز ویصل ثوابہا الیہم عند اہل السنہ والجماعۃ کذا فی البدائع الخ۔ آپ علیہ السلام کا یہ فرمان عہدہ سے بری الذمہ ہونے کے متعلق ہے نہ کہ ثواب کے حق میں کیونکہ جس شخص نے روزہ رکھا یا نماز پڑھی یا صدقہ کیا اور اس کا ثواب کسی زندہ یا فوت شدہ کو پہنچایا

تو یہ جائز ہے اور ان عبادات کا ثواب اہل سنت و جماعت کے نزدیک زندوں اور وفات یافتوں کو پہنچتا ہے ۔

البحر الرائق ، باب الحج من الغير ، جلد ۳ ، صفحہ ۱۰۵ ، المكتبة الحبيبہ كونه - وكذا
فی رد المختار علی الدر المختار ، كتاب الصلوة ، مطلب فی القراءة للمیت ، جلد ۳ ، ص ۱۸۰ ، المكتبة الحفانیه بشار -

حیلہ اسقاط میں میت کی عمر کا حساب لگانا

اور حیلہ اسقاط کا طریقہ

جواب سوال چہارم : جی ہاں ! حیلہ اسقاط کرنے کے لیے میت کی کل عمر کا حساب لگانا ضروری ہے اور اس کی صورت یہ ہے کہ اگر میت مرد ہے تو عدم بلوغت کے بارہ سال اس کی کل عمر سے نکالے جائیں گے اور اگر عورت ہے تو اس کی کل عمر سے نو سال عدم بلوغت کے نکال کر پھر بقیہ کل عمر میں جتنا عرصہ انہوں نے احکام شرعیہ ، فرائض ، واجبات وغیرہ کی ادائیگی نہیں کی ان کی سلامتی کے لیے فدیہ دیا جائے گا جیسا کہ علامہ سید احمد طحطاوی قدس سرہ النورانی متوفی ۱۲۳۰ھ اور علامہ سید محمد امین ابن عابدین شامی قدس سرہ السامی متوفی ۱۲۵۲ھ نے اس کی تصریح کی ہے ۔ فی الدر المنتقی : انهم اذا ارادوا الاخراج عنه يحسب من عمره بغلبة الظن و يخرج منه مدة الصبا وهي اثنا عشر في الغلام و تسعة في الانثى و يخرج عنه بقدرها ان كان عنده ما يكفي والا تدفع مراراً

حاشیہ الطحطاوی علی مراقی الفلاح ، فصل فی اسقاط الصلوة والصوم ، جلد ۲ ، صفحہ ۳۱ ، قاسم بپلی کیشنز کراچی ۔

ثم يحسب سن البيت فيطرح منه اثني عشرة سنة عدة بلوغه ان كان البيت ذكراً او تسع سنين ان كان انثى ۔
مجموعہ رسائل ابن عابدین ، رسالۃ منۃ الجلیل ، جلد ۱ ، صفحہ ۲۱۱ ، مطبوعہ مکتبہ محمودیہ کوئٹہ ۔

اور اگر میت کی کل عمر کا حتمی اور یقینی علم نہ ہو تو پھر غالب گمان کے مطابق اس کی زیادہ سے زیادہ عمر کا حساب لگا لیا جائے گا کہا قال السید ابن عابدین شامی و ان لم يعلم سنة فيقدر عمر الشخص بغلبة الظن ۔

رسائل ابن عابدین ، جلد ۱ ، صفحہ ۲۱۱ ، کوئٹہ ۔

رہی بات حیلہ اسقاط کرنے کے طریقے کی تو یہاں پر جاء الحق سے تھوڑے سے اضافہ کے ساتھ فقہ حنفی کی معتبر کتب کا خلاصہ ذکر کیا جاتا ہے اور آخر میں چند عربی عبارات بمع حوالہ نقل کی جائیں گی ۔

مفتی احمد یار خان نعیمی علیہ الرحمۃ لکھتے ہیں (حیلہ) اسقاط کا طریقہ یہ ہے کہ میت کی (کل) عمر معلوم کی جائے اس میں سے نو سال عورت کے لیے اور بارہ سال مرد کے لیے نا بالغی کے نکال دو اب جتنے سال (باقی) بچے ہیں ان کا حساب لگا (لو کہ) کتنی مدت تک وہ (شخص) بے نمازی یا بے روزہ رہا یا نمازی ہونے کے زمانہ میں کس قدر (کتنی) نمازیں اس کی

باقی رہ گئیں ہیں کہ وہ نہ پڑھی اور نہ قضا کی اس لیے زیادہ سے زیادہ اندازہ لگا لو جتنی نمازیں حاصل ہوں (اس کے ذمہ باقی رہتی ہوں) تو فی نماز (ہر نماز کے بدلے) ۱۷۵ روپے انھنی بھر گیہوں (دو کلو گرام گندم یا اس کی قیمت) خیرات کر دو (صدقہ کر دو) یعنی جو فطرہ (صدقہ فطر) کی مقدار ہے وہ ہی ایک نماز کے فدیہ کی وہ ہی ایک روزہ کی (بقیہ احکام کے فدیہ کی تفصیل سوال نمبر ۳ کے جواب میں گزر چکی ہے) تو ایک دن کی چھ نمازیں ، پانچ فرض اور ایک وتر واجب ان کا فدیہ تقریباً بارہ سیر (بارہ کلو گرام) گندم ہوئے اور ایک ماہ کی نمازوں کا فدیہ ۹ من گندم (یا اس کی قیمت) تقریباً اور (ایک) سال کی نمازوں کا (فدیہ) ۱۰۸ من گندم ہوتا ہے ۔ اب اگر کسی کے ذمہ دس بیس سال کی نمازیں ہیں تو صدہا من غلہ خیرات کرنا ہو گا شاید کوئی دیندار مالدار ہو تو یہ کر سکے مگر غربا سے ناممکن ۔ ان کے لیے یہ طریقہ ہے کہ ولی میت بقدر طاقت گندم یا اس کی قیمت لے مثلاً ایک ماہ کی نمازوں کا فدیہ ۹ من تھا تو ۹ من گندم یا اس کی قیمت لے اور کسی مسکین کو اس کا مالک کر دے وہ مسکین یا تو دوسرے مسکین کو یا خود مالک کو بطور ہبہ (کے دے دے اور) وہ پھر اس فقیر کو (بطور) صدقہ کے دے ہر بار کے صدقہ میں ایک ماہ کی نمازوں کا فدیہ ادا ہو گا بارہ بار صدقہ کیا تو ایک سال (کی نمازوں) کا فدیہ ادا ہوا اسی طرح چند بار گھمانے (دور) میں پورا فدیہ ادا ہو جائے گا ۔ نمازوں کے فدیہ سے

فارغ ہو کر اسی طرح روزہ اور زکوٰۃ (اور دیگر فوت شدہ احکام واجبہ) کا (بھی) فدیہ ادا کریں رحمت الہی سے امید ہے کہ میت کی مغفرت فرما دے اسقاط کا یہ طریقہ صحیح ہے الخ ۔

جلد الحق مع سعید الحق ، صفحہ ۶۹۲ ، مکتبہ غوثیہ کراچی ۔

علامہ حسن بن عمار بن علی شرنبلالی حنفی قدس سرہ القوی متوفی ۱۰۶۹ھ حیلہ اسقاط کا ذکر کردہ طریقہ بیان کرتے ہوئے لکھتے ہیں فیخرج عنه ولیہ من ثلث ما ترک لصوم کل یوم و لصلوۃ کل وقت حتی الوتر نصف صاع من برّ او قیمته و ان لم یوص و تبرّع عنه ولیہ جاز . ولا یصح ان یصوم ولا ان یصلی عنه و ان لم ما اوصی بہ عما علیہ یدفع ذلک المقدار للفقیر فسیقط عن المیت بقدرہ ثم یهبہ الفقیر للولی و یقضیہ ثم یدفعہ للفقیر فسیقط بقدرہ ثم یهبہ الفقیر للولی و یقضیہ ثم یدفعہ للولی للفقیر و ہکذا حتی یسقط ما کان علی المیت من الصلوۃ و صیام الخ (وفی المراقی الفلاح) و نحوہا ما ذکرنا من الواجبات و ہذا ہو المخلص فی ذلک ان شاء اللہ تعالیٰ بمتنہ و کرمہ .

نور الابضاح مع مراقی الفلاح ، فصل فی اسقاط الصلوۃ و الصوم ، جلد ۲ ، صفحہ ۲۲۹
۲۲ قاسم بیلوی کیشنرز کراچی ۔

خاتمہ المحققین علامہ محمد امین سید ابن عابدین شامی قدس سرہ النورانی متوفی ۱۲۵۲ھ حیلہ شرعیہ کی وضاحت کرتے ہوئے اور طریقہ بیان کرتے ہوئے رقمطراز ہیں فیحنثذی یجمع الوارث عشرة رجال لیس فیہم غنی لقولہ تعالیٰ

انما الصدقات للفقراء والمساكين (التوبہ ۶۰) ولا عبد ولا صبی ولا مجنون لان هبتهم لا تصح ثم يحسب سن الميت فيطرح منه اثنتا عشرة سنة لمدة بلوغه ان كان الميت ذكراً و تسع سنين ان كانت انثى لان اقل مدة بلوغ الرجل اثنتا عشرة سنة و مدة بلوغ المرأة تسع سنين ثم ياخذ الوارث من مال اليتيم وجوباً ان اوصى و استحباباً ان لم يوص اربعة آلاف درهم و اثنين و سبعين درهماً او شيئاً قيمته ذلك او ياخذ الاجنبي من مال نفسه تبرعاً مقدار ما ذكر فيدور المسقط بنفسه وارثاً كان او غير ذلك او يوكل غيره فيقول المسقط او و كيله لواحد من الفقراء هكذا فلان بن فلان و يذکر اسمہ و اسم ابيه فائتہ صلواة سنہ ہذا فديتيها من ماله نملك اياها و يعلم ان المال المدفوع اليه صار ملكاً له ثم يقول الفقير هكذا و انا قبلتها و تملكتها منك فيدفع المعطى و يسلم اليه فيقبض المعطى فحينئذ تصير فدية صلوة سنہ کاملہ مؤداة ثم يفعل مع فقير آخر هكذا الى ان تتم العشرة فحينئذ تصير فدية عشرة سنين مؤداة في دور واحد ثم يفعل هكذا مرة اخرى ثم و ثم الى ان تتم فدية فوائتہ بحسب الحساب ----- و هذه حيلة شرعية والله تعالى اعلم اهـ -

منحة الخالق على البحر الرائق ، آخر باب قضاء الفوائت ، جلد ۲ ، صفحہ ۱۶۰ ، المكتبة الحبيبہ كونہ -

آپ رحمہ اللہ دوسرے مقام پر حیلہ اسقاط کا مذکورہ طریقہ ذکر کرنے کے بعد لکھتے ہیں والنصوص علیہ فی المذهب وعلیہ العمل (حیلہ اسقاط کا یہ طریقہ حنفی مذهب میں منصوص علیہ ہے اور اسی پر عمل ہے -

رسائل ابن عابدین ، منة الجلیل ، جلد ۱ ، صفحہ ۲۱۱ ، مکتبہ محمودیہ كونہ -

اس سے معلوم ہوا کہ جو بھی حقیقی حنفی ہو گا وہ حیلہ اسقاط کا انکار نہ کرے گا اور جو انکار کرتے ہیں وہ سچے حنفی نہیں کثیر مسائل میں حنفیت سے بھی منحرف ہیں بلکہ اپنے گستاخانہ و کفریہ عقائد و نظریات کی وجہ سے اسلام سے بھی خارج ہیں کما لا یحفی علی اهل العلم والفضل۔ حیلہ اسقاط کا ذکر کردہ طریقہ فقہ حنفی کی ان متداول و مشہور کتب میں کچھ تبدیلی و اضافے کے ساتھ موجود ہے۔ اختصار کے پیش نظر مکمل عربی عبارات درج نہیں کی جا رہیں صرف کتب فقہیہ نام لکھے جا رہے ہیں۔

خلاصۃ الفتاوی لطاہر بن عبدالرشید، متوفی ۵۴۲، الفصل التاسع عشر فی قضاء الفوائت، جلد ۱، صفحہ ۱۹۲، المكتبة الحقانیہ بشار۔ الفتاوی السراجیہ لا بی محمد سراج الدین علی بن عثمان، متوفی ۵۵۶۹، باب قضاء الفوائت، صفحہ ۱۰۳، المكتبة الحقانیہ بشار۔ البحر الرائق شرح کنز الدقائق، لرین الدین بن ابراہیم الشہیر با بن نجیم، متوفی ۵۹۷۰، کتاب الصوم، فصل فی العوارض، جلد ۲، صفحہ ۳۹۸-۳۹۹، المكتبة الحبیبیہ کونہ۔ جامع الرموز لشمس الدین محمد الخراسانی القہستانی، متوفی ۹۶۲ او ۹۵۵، فصل موجب الانسداد، جلد ۱، صفحہ ۳۷۰، ایچ ایم سعید کمپنی کراچی۔ الدر المختار ل محمد بن علی الحصکفی، متوفی ۱۰۸۸ھ، کتاب الصلوۃ، باب قضاء الفوائت، صفحہ ۹۸، دارالکتب العلمیہ بیروت۔ حاشیۃ الطحطاوی علی الدر المختار لسید احمد طحطاوی، متوفی ۱۲۳۰، باب قضاء الفوائت، جلد ۱، صفحہ ۳۰۷-۳۰۸، مکتبہ رشیدیہ کونہ۔ رد المختار علی الدر المختار، باب قضاء الفوائت مطلب فی بطلان الوصیۃ، جلد ۲، صفحہ ۶۳۵، المكتبة الحقانیہ بشار۔ رسائل ابن عابدین، رسالۃ منۃ الجلیل، جلد ۱، صفحہ ۲۱۰-۲۱۱، مکتبہ محمودیہ کونہ۔ الفتاوی الرضویہ لامام اہل السنۃ احمد رضا خان، متوفی ۱۳۳۰ھ، جلد ۱۰، صفحہ ۵۳۸-۵۳۹، رضا فاؤنڈیشن لاہور۔

حیلہ اسقاط میں کون لوگ بیٹھ سکتے ہیں کیا تین دفعہ دوران قرآن کافی ہے

جواب سوال پنجم: حیلہ اسقاط کے دائرہ میں فقراء، مساکین اور طلبہ علوم دینیہ وغیرہ کو بٹھایا جائے جو لوگ مالدار، صاحب نصاب ہوں ان کو دائرہ میں نہ بٹھایا جائے اسی طرح غلام، بچہ اور مجنون پاگل وغیرہ کو بھی اس دائرہ میں شامل نہ کیا جائے جیسا کہ علامہ ابن عابدین شامی قدس سرہ النورانی نے لکھا ہے ان یجمع الوارث عشرة رجال لیس فیہم غنی ولا عبد ولا صبی ولا مجنون۔ رسائل ابن عابدین، جلد ۱، صفحہ ۲۱۱، مطبوعہ کوئٹہ۔

اور رہی بات حیلہ اسقاط میں صرف تین دفعہ دوران قرآن کی تو اس میں بھی اشد اصلاح کی ضرورت ہے کیونکہ دوران قرآن میں رکھے ہوئے روپے پیسے اگر میت کی فوت شدہ نمازوں، روزوں کیلئے کفایت نہیں کرتے تو اس صورت میں تین دفعہ دوران قرآن و نقدی وغیرہ سے میت کے فوت شدہ احکام شرعیہ کا کفارہ مکمل ادا نہیں ہوتا بلکہ اس کے لیے یہ ضروری ہے کہ میت سے جتنے بھی احکام شرعیہ فوت ہوئے ہیں ان کے کفارہ کیلئے دی جانے والی رقم اگر فدیہ کے لئے کم ہو تو فقیروں کے ساتھ بار بار تبادلہ و دوران کیا جائے تا کہ میت کی کل فوت شدہ نمازوں، روزوں اور دیگر احکام وغیرہ کا فدیہ بھی ادا ہو جائے اور میت کو بھی صحیح معنوں میں فائدہ حاصل ہو اور

اگر دوران قرآن مجید میں نقدی وغیرہ کم ہو میت کی نمازوں اور دیگر احکام وغیرہ کا وہ مکمل فدیہ نہ بنتے ہوں تو پھر تین دفعہ کے دوران کو ان تمام میت کے فوت شدہ احکام کے فدیہ کیلئے کافی سمجھنا بھی جہالت اور باطل ہے۔ تین دفعہ دوران قرآن سے تو اتنا ہی کفارہ و فدیہ ادا ہو گا جتنا قرآن کا ہدیہ ہو گا (اگر وہ صرف برکت کے لئے نہ رکھا گیا ہو بلکہ اسے بھی فدیہ میں شامل کیا گیا ہو) اور جو دیگر نقدی وغیرہ ہے بہر صورت اتنے سے بھی میت کو کچھ نہ کچھ فائدہ ضرور پہنچے گا لیکن اسقاط کے لیے وہی طریقہ اختیار کرنا چاہیے کہ جس سے میت کو زیادہ فائدہ حاصل ہو۔ نماز جنازہ سے پہلے اور بعد اور اسی طرح دفن کے بعد بھی حیلہ اسقاط کیا جاسکتا ہے اگر دفن سے پہلے کیا جائے تو یہ زیادہ بہتر ہے تاکہ میت بارگاہ رب العزت میں حقوق کی ادائیگی کے ذمہ سے فارغ ہو کر حاضر ہو۔ کما فی سیف المقلدین ص ۴۵۸۔ و بہتر آنست کہ ایں فدیہ قبل از دفن میت باشد اگرچہ بعد از دفن نیز جائز است چنانچہ در جامع الرموز ست و ینبغی ان یفدی قبل الدفن وان جاز بعده۔ و در الفوز والنجاۃ صفحہ ۱۵۱ است و الافضل ان تكون هذا العمل قبل دفن الميت لاجل ان یلقى الله تعالى و ذمته فارغة من الحقوق۔ اور اسی طرح اعلیٰ حضرت امام اہلسنت سیدی امام احمد رضا خان علیہ الرحمۃ الرضوان تحریر فرماتے ہیں اور اگر دور والوں میں بعض وہ ہوں کہ اگرچہ فقیر بنتے ہیں مگر مالدار ہیں حاجت اصلیہ کے علاوہ چھپن ۵۶ روپے (ساڑھے باون تولے

چاندی کی قیمت) کے مال کے مالک ہیں تو ان کے شامل ہونے سے دور میں
 حرج نہ آئے گا فقط اتنا ہو گا کہ دور میں ان کا شمار نہ ہو گا مثلاً دس فقیروں
 پر دور کیا اور ان میں تین غنی تھے تو سات ہی پر دور سمجھا جائے گا۔ ہاں
 اگر ان میں کوئی بھی محتاج نہ ہو سب غنی تھے تو بیشک کفارہ بطل ادا نہ ہو
 گا۔۔۔۔۔ ہاں جیسے بہت عوام دور ہی نہیں کرتے ایک مصحف شریف دے
 دیا اور سمجھ لیا کہ عمر بھر کا سب کفارہ ادا ہو گیا یہ محض مہمل و باطل ہے
 یونہی یہاں جب پورے مطالبہ (فوت شدہ احکام شرعیہ) کے قدر (مقدار،
 پیسے) نہ ہو تو اس سے بالکل ادا سمجھ لینا غلط و باطل ہے پھر بھی اس سے
 اس حیلہ کا جتنا فائدہ ہے زائل نہیں ہوتا بعض کو کل سمجھ لینا ان کی غلطی
 ہے جیسے کسی کے ہزار روپے زید پر قرض ہوں اور زید سو روپے ادا کرے
 اور سمجھ لے کہ سب ادا ہو گیا تو یہ اسکی غلطی ہے مگر اس غلطی کے سبب
 وہ سو ۱۰۰ روپیہ جو ادا کئے باطل نہ ہو جائیں گے وہ فائدہ اسے حاصل رہے
 گا کہ اب ہزار ۱۰۰۰ کی جگہ نو سو ۹۰۰ کا مطالبہ اس پر رہا۔ الغناوی
 الرضویہ، جلد ۸، صفحہ ۱۶۹، مطبوعہ لاہور۔

لہذا خلاصہ کلام یہ ہوا کہ حیلہ اسقاط کا دوران فقرا، و مساکین اور طلبہ دینیہ
 میں کیا جائے اور اگر فدیہ کی رقم کم ہو تو بار بار دوران اور فقراء کے
 درمیان تبادلہ کیا جائے اور میت کی طرف سے تمام فوت شدہ احکام شرعیہ کا
 فدیہ ادا ہو جائے اور میت کو کما حقہ نفع پہنچے اور یہ بھی خیال رکھا جائے کہ

حیلہ اسقاط کے حلقہ میں وہ احباب بیٹھیں جو ایجاب و قبول (یعنی قبضہ سے میں شی کا مالک ہو جاؤں گا اور دوسرے کو دینے سے میری ملک زائل ہو جائے گی) کے مفہوم کو سمجھتے ہوں اور جو وارث یا وصی میت کی طرف سے اسقاط کرے اس کے لئے فوت شدہ احکام کا الفاظ میں صراحتاً ذکر کرنا کوئی ضروری نہیں اس کی صرف نیت ہی کافی ہے کما فی الفتاوی الرضویہ جلد ۱۰، صفحہ ۵۴۳ اور جس کی طرف سے اسقاط کیا جائے اسکا نام مسکین کے سامنے ذکر کیا جائے تو مناسب ہے کما فی الفتاوی الرضویہ ج ۱۰ ص ۵۴۳ اسی طرح وارث یا وصی وہ رقم فقیر وغیرہ کو دے تو فقیر آگے سے کہے کہ قبلت (میں نے قبول کیے) - کما فی الفتاوی الرضویہ، جلد ۱۰، صفحہ ۵۱۵ -

حیلہ اسقاط کے دوران میں قرآن مجید رکھنے کی شرعی حیثیت

جواب سوال ششم : حیلہ اسقاط کے دوران میں قرآن مجید رکھنا شرعاً جائز و درست ہے - لان الاصل فی الاشیاء الاباحۃ ولعدم المانع حیلہ اسقاط کے دوران میں قرآن مجید رکھنے کی مختلف حیثیتیں ہیں -

(۱) چونکہ قرآن مجید جلد ، کاغذ ، سیاہی اور طباعت کے لحاظ سے مال مستقیم ہے اگر اس حیثیت سے حیلہ اسقاط کے دوران میں رکھا جائے تو اس کا جتنا

ہدیہ ہو گا میت کے ذمہ سے اتنی ہی نمازیں وغیرہ ساقط ہو جائیں گی جیسا کہ امام اہلسنت مجدد دین و ملت الشاہ امام احمد رضا خان فاضل بریلوی رحمۃ اللہ علیہ تحریر فرماتے ہیں مصحف شریف میں دو لحاظ ہیں ایک کاغذ اور سیاہی و جلد کا اعتبار ، اس لحاظ سے وہ ایک مال ہے اور اسی لحاظ سے اس کی بیع و شراء ہوتی ہے بایں معنی اس کی قیمت وہی ہے جتنے پر بازار میں ہدیہ ہو روپیہ دو روپیہ یا دس پندرہ جو حیثیت ہو اسی لحاظ سے وہ کفارے میں دیا جا سکتا ہے تو بازار کے بھاؤ سے جتنے داموں پر ہدیہ ہو اسی قدر مال ٹھہرے گا اور کفارہ ادا ہوا تو صرف اتنے ہی نمازوں روزوں کا ادا ہو گا جو ان داموں کے مقابل ہوں ۔

الفتاویٰ الرضویہ ، جلد ۱۰ ، صفحہ ۵۱۳ ، مطبوعہ لاہور ۔

(۲) حیلہ اسقاط کے دوران میں قرآن مجید برکت اور وسیلہ کی نیت سے رکھا جاتا ہے کہ اس کے وسیلہ سے میت کیلئے دعا کی جائے اور اس کی بخشش و مغفرت ہو جائے اور احادیث مبارکہ کی روشنی میں قرآن مجید کے وسیلہ سے دعا مانگنا ثابت ہے اور قرآن مجید بروز محشر بندہ مومن کا شفیع و سفارشی ہو گا وعن سعید بن سلیم رحمۃ اللہ علیہ مرسلا قال قال رسول اللہ : اللہ ما من شفیع افضل منزلة عند اللہ يوم القيمة من القرآن ، الحديث . حضرت سعید بن سلیم رحمۃ اللہ علیہ سے مرسلا روایت ہے کہ رسول کریم صلی اللہ علیہ وسلم نے فرمایا کہ قیامت کے دن اللہ تعالیٰ کے نزدیک قرآن مجید سے زیادہ شفاعت کرنے والی کوئی افضل چیز نہیں ہو گی ۔

احیاء علوم الدین ، کتاب آداب تلاوة القرآن ، الباب الاول ، جلد ۱ ، صفحہ ۲۵۷ ،

دارالحدیث قاہرہ -

اور دوسری حدیث شریف میں ہے کہ آپ ﷺ قرآن مجید کے وسیلہ سے دعا مانگتے تھے جو کہ قرآن مجید کے آخر میں لکھی ہوئی ہے -

حجۃ الاسلام ابو الحامد محمد بن محمد غزالی قدس سرہ النورانی متوفی ۵۰۵ھ حدیث شریف نقل فرماتے ہیں فاذا فرغ قال ما كان يقول صلوات الله وسلامه عند ختم القرآن اللهم ارحمني بالقرآن (و فی بعض الروایات بالقرآن العظیم) جب آپ ﷺ قرآن مجید کی تلاوت ختم کر لیتے تو اختتام کے وقت فرماتے اے اللہ مجھ پر قرآن عظیم کے وسیلہ سے رحم فرما -

احیاء العلوم ، کتاب آداب تلاوة القرآن ، الباب الثانی ، جلد ۱ ، صفحہ ۳۶۲ ، دارالحدیث قاہرہ -

ان ارشاد عالیہ سے معلوم ہوا کہ قرآن مجید کے وسیلہ سے دعا مانگنا جائز ہے اور حیلہ اسقاط کے حلقہ میں قرآن مجید برکت و توسل کی نیت سے رکھا جاتا ہے جو کہ بالکل درست و جائز ہے علامہ مخدوم عبدالواحد سیستانی قدس سرہ النورانی حیلہ اسقاط کے دوران میں قرآن مجید رکھنے کی بحث کرتے ہوئے جواب دیتے ہیں الظاہران وضع المصحف بالطریق المعهود وقد تعارفه المسلمون للتبرک لیرحمہ اللہ المیت ببرکۃ القرآن الکریم وقد ورد ما راہ المسلمون حسناً فهو عند اللہ حسن . ظاہر بات یہی ہے کہ قرآن مجید کو (دوران میں) رکھنے کا معروف طریقہ ہے اور مسلمانوں کے عرف میں یہ تبرک کے لیے (رکھا جاتا ہے) تاکہ اللہ تعالیٰ قرآن کریم کی برکت سے

میت پر رحم فرمائے اور حدیث شریف میں وارد ہوا کہ جس چیز کو مسلمان اچھا سمجھیں وہ اللہ تعالیٰ کے نزدیک بھی اچھا ہوتا ہے (لہذا قرآن مجید حیلہ اسقاط کے حلقہ میں رکھنا جائز ہے)۔

فتاویٰ واحدی، کتاب الجنائز، جلد ۱، صفحہ ۲۸۸، بحوالہ البراہین الفاطمیہ فی مسئلۃ حیلۃ الاسقاط والغدۃ بالحجج اللامعہ، جلد ۱، صفحہ ۲۷۳، ناشر مولوی نور محمد نقشبندی بشارت۔

علامہ سیستانی رحمۃ اللہ علیہ کے فتویٰ شریف سے معلوم ہوا کہ حیلہ اسقاط کے حلقہ میں قرآن مجید تبرک و وسیلہ کی نیت سے رکھا جاتا ہے اور یہ جائز ہے علامہ کے بیان سے یہی ظاہر ہوتا ہے کہ یہ مسلمانوں کے عرف میں برکت کی نیت سے رکھا جاتا ہے۔ اسی طرح ہمارے علاقے انک فتح جنگ وغیرہ میں یہاں کے مسلمانوں کا بھی تقریباً یہی عرف ہے کیونکہ عام طور پر میت کی طرف سے اسقاط وغیرہ کی وصیت بہت کم ہی ہوتی ہے۔

(۳) حیلہ اسقاط کے دوران میں میت کی طرف سے مصحف شریف اس نیت سے شامل کیا جاتا ہے کہ یہ میت کی طرف سے صدقہ ہو گا تاکہ اس کا ثواب میت کو پہنچتا رہے قرآن مجید کو حیلہ اسقاط کے حلقہ میں اس نیت سے شامل کرنا بھی جائز ہے۔ جیسا کہ حدیث شریف میں ہے حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ان مما يلحق المؤمن من عمله وحسناته بعد موته علماً نشره و ولدًا صالحاً تركه و مصحفاً ورثه او مسجداً بناه او بيتاً لابن السبيل بناه او نهراً اجراه او

صدقۃ اخرجها من ماله فی صحتہ و حیاتہ یلحقہ من بعد موتہ (حسن لغیرہ) یعنی جو اعمال و نیکیاں مومن کو موت کے بعد بھی پہنچتی رہتی ہیں ان میں سے وہ علم ہے جو اس نے پڑھایا اور پھیلایا اور جو (مومن) نیک اولاد چھوڑ گیا یا قرآن مجید کا کسی کو وارث بنا گیا یا وہ مسجد یا مسافر خانہ بنا گیا یا نہر جاری کر گیا ۔ یا وہ صدقہ ہے جسے اپنے مال اور اپنی تندرستی و زندگی میں نکال گیا کہ چیزیں اسے موت کے بعد بھی پہنچتی رہتی ہیں ۔

سنن ابن ماجہ ، ابواب السنہ ، باب ثواب معلم الخیر ، رقم الحدیث ۲۴۲ ، صفحہ ۸۱ ، مطبوعہ دارالصدیق سعودیہ - مشکوٰۃ المصابیح ، کتاب العلم الفصل الثالث ، رقم الحدیث ۲۴۶ صفحہ ۳۷ ، مطبوعہ مکتبہ رحمانیہ لاہور ۔

اس سے معلوم ہوا کہ قرآن مجید کا صدقہ کرنا جائز ہے کہ جب تک اس قرآن مجید سے تلاوت کی جاتی رہے گی میت کو اس سے تلاوت کا ثواب ملتا رہے گا ۔ ما حاصل یہی ہوا کہ حیلہ اسقاط کے حلقہ میں قرآن مجید رکھنا جائز ہے لیکن یہ خیال رکھا جائے قرآن مجید کے آداب کا مکمل لحاظ رکھا جائے اور نقدی اور پیسے وغیرہ قرآن مجید کے اوپر بالکل نہ رکھے جائیں ۔

حیلہ اسقاط کی رقم کس کو دی جائے اور حیلہ اسقاط

کے متعلق دعائیہ کلمات

جواب سوال ہفتم : اگر میت نے فوت شدہ احکام کے فدیہ کی وصیت کی ہوئی تھی اور ورثاء میت پر فدیہ کی ادائیگی واجب تھی تو اس صورت میں

حیلہ اسقاط کے فدیہ کے وہی مصارف ہیں جو زکوٰۃ اور صدقات واجبہ وغیرہ کے ہیں یعنی فقیر (یعنی وہ شخص جس کے پاس کچھ نا کچھ ہو لیکن اتنا نہیں کہ نصاب کو پہنچتا ہو) اور مسکین کہ جس کے پاس کچھ بھی نہ ہو یہاں تک کہ بدن چھپانے کیلئے کپڑوں اور کھانے کا بھی محتاج ہو (کما فی بہار شریعت، حصہ پنجم، جلد ۱، صفحہ ۹۲۳، المکتبۃ المدینہ کراچی) اور سنی العقیدہ طلبہ دینیہ اور دیگر حاجت مند لوگوں کو جو کہ صاحب نصاب نہ ہوں ان کو بھی دیا جا سکتا ہے اور اسی طرح اس صورت میں مدارس دینیہ (کہ اس میں صاحب نصاب طلبہ ہوں) اور مساجد میں حیلہ شرعیہ کر کے استعمال کیا جا سکتا ہے اگر میت کی طرف سے وصیت نہیں تھی بلکہ میت کا وارث یا کوئی اجنبی شخص اپنی طرف سے تبرعاً میت کی طرف سے حیلہ اسقاط کیلئے فدیہ دے تو اس صورت میں بھی زیادہ مناسب یہ ہی ہے کہ فقراء و مساکین ہی کو دیا جائے اور یہ فدیہ کی رقم مدارس دینیہ اہلسنت اور مساجد اہلسنت میں بھی دیا جا سکتا ہے کیونکہ اس صورت میں اسکا حکم نفلی صدقہ والا ہو گا اور ہمارے علاقہ و عرف میں عام طور پر میت کی طرف سے وصیت بھی نہیں ہوتی کما لا یخفی علی اہل العلم۔ سیدی اعلیٰ حضرت عظیم البرکت الشاہ امام احمد رضا خان علیہ رحمۃ اللہ کا ذکر کرتے ہوئے تحریر فرماتے ہیں مصرف اس کا مثل مصرف صدقہ فطر و کفارہ یمین و سائر کفارات و صدقات واجبہ ہیں بلکہ کسی ہاشمی مثلاً شیخ علوی یا عباسی کو بھی نہیں

دے سکتے غنی یا غنی مرد کے نا بالغ فقیر بچے کو بھی نہیں دے سکتے کافر کو نہیں دے سکتے۔ الفتاویٰ الرضویہ، جلد ۱۰، صفحہ ۵۲۸۔

دوسری جگہ تحریر فرماتے ہیں یہ صدقہ حضرات سادات کرام کے لائق نہیں۔۔۔۔۔ مسکین مساکین ذوالقربی غیر ہاشمین کو دینا دونا اجر ہے مدرسہ دینیہ کے طلبہ علم دین کے صحیح العقیدہ کو بھیجنے کی اجازت ہے اگرچہ وہ دوسرے شہر میں ہوں حتیٰ کہ زکوٰۃ بھی۔ الخ

الفتاویٰ الرضویہ، جلد ۸، صفحہ ۱۶۶، مطبوعہ لاہور۔

مفتی محمد وقار الدین رضوی قدس سرہ القوی متوفی ۱۴۱۳ھ لکھتے ہیں نماز، روزے کا فدیہ انہیں لوگوں کو دیا جاسکتا ہے جو کہ زکوٰۃ کے مستحق ہیں اور بہت نمازوں اور روزوں کا فدیہ یک مشت کسی ایک شخص کو دینے میں کوئی حرج نہیں ہے البتہ کسی ادارے کو دیں تو اس کو مطلع کر دیں کہ یہ فدیہ کی رقم ہے تاکہ اسے مصارف زکوٰۃ میں صرف کیا جائے کفارے میں کھانا کھلانے کی جگہ اگر نقد رقم دینا چاہے تو اس میں شرط یہ ہے کہ جتنے آدمیوں کو کھانا کھلانا واجب تھا اتنے ہی آدمیوں کو رقم دی جائے یا ایک آدمی کو اتنی مرتبہ رقم دی جائے یک مشت دینے سے کفارہ ادا نہیں ہو گا۔

وقار الفتاویٰ، جلد ۱، صفحہ ۱۹۶، بزم وقار الدین کراچی۔

حیلہ اسقاط کے دعائیہ کلمات حضرت علامہ قاضی محمد فیض عالم ہزاروی علیہ الرحمۃ نے اپنی کتاب وجیز الصراط فی مسائل الصدقات والاسقاط موقف اول

(فارسی) ص ۱۷ مطبوعہ موسسۃ الشرف لاہور میں ذکر فرمائے ہیں جن کو

اختصاراً یہاں نقل کیا جاتا ہے

كُلُّ حَقٍّ مِنْ حُقُوقِ اللَّهِ تَعَالَى مِنَ الْفَرَائِضِ وَالْوَاجِبَاتِ وَالْكَفَّارَاتِ وَالْمَنْذُورَاتِ
وَعَدِ ذَلِكَ الْبَقِيَّةُ عَلَى ذِمَّةِ هَذَا الْمَتِّ بِغَضُهَا آدَى / آدَتْ وَبَغَضُهَا لَمْ
يُؤَدِّ / لَمْ تُؤَدِّ وَالْبَقِيَّةُ لَمْ يُؤَدِّ / لَمْ تُؤَدِّ وَبَقِيَّتْ عَلَى ذِمَّتِهِ الْآنَ عَاجِزٌ / عَاجِزَةٌ عَنْ
إِتْيَانِهَا أَعْطَيْتُكَ فِي فِدَائِهَاوَ إِسْقَاطِهَا هَذَا الْمُصْحَفَ الشَّرِيفَ مَعَ هَذَا النَّقْدِ
وَالْجَنَسِ رَجَاءً مِنَ اللَّهِ تَعَالَى أَنْ يَغْفِرَ لَهُ

فقیر نے اپنی بساط کے مطابق حیلہ اسقاط کے متعلق مذکورہ سوالات کے جوابات
دلائل شرعیہ اور فقہاء حنفیہ کے اقوال کی روشنی میں تحریر کر دیئے۔
واللہ تعالیٰ ورسولہ الاعلیٰ اعلم۔

کتبہ العبد الفقیر الی ربہ القدیر الغنی محمد داؤد الرضوی غفرلہ ربہ

القوی الولی -

خادم التدریس والافتاء بالجامعۃ الحمدیہ (فتح جنگ)۔

یوم الخمیس ۱۵ جمادی الثانی ۱۴۴۰ھ

۲۱ فروری ۲۰۱۹ء -

